

அரசாங்க வரவுசெலவுத்திட்டம் 2009

பருநிலை விளைவுகள்.

பு.டயார்ட்னா - பண்டா

பொருளியல் மற்றும் புள்ளியியல் துறை, பேராதனைப் பல்கலைக்கழகம்

கவனத்தில் கொள்ளப்படுவது

இக்கொள்ளுநெறிக் குறிப்புரை, அரசாங்க வரவுசெலவுத்திட்டத்தின் (2009) பருநிலை சார்ந்த விளைவுகளை விளக்குவதில் கவனம் செலுத்துகின்றது. இக் குறிப்புரையின் நோக்கங்கள் பின்வருமாறு:

- அரசாங்கத்தின் இறைநிலை தொடர்பான நிலைமையில் வரவுசெலவுத்திட்டம் முன்னேற்றம் ஏற்படுத்துவதில் பங்களிப்பினைச் செய்கின்றதா என்பதை மிளாய்வு செய்கின்றது,
 - வரவு செலவுத்திட்டத்திலும், வரவுசெலவுத்திட்டத்தின் பற்றாக்குறையிலும் ஏற்பட்டுள்ள போக்குகளை நோக்குகின்றது.
 - வரவுசெலவுத்திட்ட முன்மொழிவுகள் மற்றும் வரவுசெலவுத்திட்டப் பற்றாக்குறை என்பவற்றின் விளைவுகளை ஆராய்கின்றது.
- சுதந்திரமடைந்த காலத்திற்குப்பின் இலங்கை வேறுபட்டவிதமான பொருளாதார முறைமைகளைப் பின்பற்றிவந்துள்ளது அவை பின்வருமாறு:-

- சந்தை முனைப்பான கலப்புப் பொருளாதாரம். இதில் அநேகமான பொருளாதார நடவடிக்கைகளான சந்தையினால் திறம்பட செய்யப்படக் கூடியவற்றை தொழில் நிறுவனங்களினால் அல்லது தனியாரினால் மேற்கொள்ளப்பட்டு முகாமைப்படுத்தப்பட்டன.
- அரசாங்க முனைப்புடைய கலப்புப் பொருளாதாரம். இதில், முக்கியமான பொருளாதார நடவடிக்கைகள் அரசினால் திறமையாக மேற்கொள்ளப்பட முடிகின்றவை அனைத்தும் அரசாங்கத்தினால் செய்யப்பட்டு முகாமைப்படுத்தப்பட்டுள்ளன.


தற்போதுள்ள அரசாங்கத்தில் பின்வரும் நிலைமைகள் முக்கிய இயல்புகளாகக் காணப்படுகின்றன:

- அதிகளவான சந்தைப் பொருளாதார முறைமையிலிருந்து, கூடுதலான அரசாங்க முனைப்புடைய பொருளாதார வழிகளுக்குச் செல்லுதல்.
- ஏற்றுமதிச் சார்பான பொருளாதார வழிமுறையிலிருந்து கூடுதலாக இறக்குமதிப் பதிலீட்டுப் பொருளாதார முறைகளுக்கு மாறுதல்.
- அனுபவிக்கப்படுகின்ற மற்றும் ஏற்படக் கூடிய சென்மதி நிலுவை இடையூறுகளின் மத்தியில் மீண்டும் பாதுகாப்புக் கொள்ளுநெறி வெளிப்படுத்தலின் அறிவுறுத்தல்கள் காணப்படுகின்றன.

அரசாங்க வருவாயின் போக்குகள்: வருவாய்கள் தொடர்பான நிலைமையில் முன்னேற்றம் ஏற்பட்டுள்ளதா?

இறை நிலை தொடர்பாக சென்ற மூன்று ஆண்டுகளில் போற்றத்தக்க ஒரு தன்மை, அரசாங்க வருவாய்களில் ஏற்பட்டுள்ள குறிப்பிடத்தக்க முன்னேற்றம். அரசாங்கத்தின் மொத்த வருவாய் 2007இல் ரூ.550பில்லியனாக இருந்து 2009இல் ரூ.850பில்லியனாக அதிகரிக்கும் என எதிர்பார்க்கப்பட்டுள்ளது.

(கீழே தரப்பட்டுள்ள வரைபடத்தைப் பார்க்கவும்)




இவ்வாறு அதிகரிக்கக் கூடிய வருவாயின் தொகையானது, அரசாங்கம் பொதுப்பொருள்கள், மற்றும் சேவைகள் ஆகியவற்றை, சந்தைப்பொருளாதாரம் நடைமுறையில் இருக்குமிடத்திலும், வழங்கல் செய்ய வேண்டிய பொறுப்பினை நிறைவேற்றும் வாய்ப்பினைக் கொடுக்கின்றது.

வருவாய்பற்றிய போக்குகள் - வரிமூலம் வருவாய்

வரிமூலம் வருவாயும் 2008இல் மொத்தவருவாயில் 90சதவீதத்திலிருந்து 91சதவீதிற்கு அதிகரித்துள்ளது இது 2009இல் மேலும் 91.2சதவீத அளவுக்கு அதிகரிக்கும் என எதிர்பார்க்கப்படுகின்றது. அரசாங்க வருவாயின் இத்தகைய அதிகரிப்பு அண்மைக்காலங்களில் இறைநிலைப் போக்குகளில் முக்கியமான அம்சமாகின்றது.

(கீழே தரப்பட்டுள்ள வரைபடத்தினைப் பார்க்கவும்)





வருவாயின் போக்குகள் : வெளிநாட்டு வர்த்தக வரியும் வருவாமான வரியும்

சென்ற இரு ஆண்டுகளிலும் அதிகரித்துள்ள அரசாங்க வருவாயும், அடுத்த ஆண்டிலும் ஏற்படக்கூடிய வருவாயின் அதிகரிப்பும் பிரதானமாக வர்த்தகத்தின் மீதான வரிகளிலிருந்து கிடைப்பவை எனத் தெரிகின்றது. மொத்த வரிமூலம் வருவாய் அதிகரித்திருப்பினும் வருமான வரியிலிருந்து கிடைக்கப்பெற்றது அதிகரிக்கவில்லை. அதுகுறிப்பிடத்தக்க வகையில் அடுத்த ஆண்டிலும் அதிகரிக்கும் எனக் கூறுவதற்கில்லை. வருமானத்திலிருந்து கிடைக்கும் வரி ஏறத்தாழ நிலையானதாக இருக்குமிடத்திலும் வெளிநாட்டு வர்த்தகத்திலிருந்து கிடைக்கும் வருவாய் குறிப்பிடத்தக்க வகையில் ஏற்றத்தினை அனுபவிக்கும். அரசாங்கம் கூடுதலாக வெளிநாட்டுவர்த்தக வரிகள் மீது அதனுடைய வருவாய் அதிகரிப்பினை அடைவதற்கு, தங்கியுள்ளது என்பதும் அறியக்கூடியது.


சனவாடி
ANVADA
சம்வாதம்

pathfinder
Foundation



அரசாங்க செலவு : மொத்தநோக்கிலான போக்குகள்


மொத்த அரசாங்கச் செலவு 2007இல் ரூ.800பில்லியனாக இருந்து 2008இல் ரூ.1000பில்லியன் அளவுக்கு அதிகரித்துள்ளது. இது 2009இல் மேலும் ரூ.1200பில்லியன் அளவுக்கு ஏற்றமடையும் என எதிர்பார்க்கப்படுகின்றது.




அரசாங்க செலவில் ஏற்படும் இத்தகைய அதிகரிப்பு, பிரதானமாக போர் தொடர்பான செலவு, சமூக நலன் சேவைகள் பல்வேறு மானியங்கள் மற்றும் உட்கட்டுமான முதலீடுகள் ஆகியவற்றினால் விளைவிக்கப்பட்டுள்ளது. இன்றைய அரசாங்கத்திற்கு வாக்களித்ததனால், பெரும்பாலானோர் இத்தகைய சேவைகளை வேண்டியுள்ளனர். ஆதலால், இத்தகைய தேவைகளை முன்னிட்டு நிதிகளை அரசாங்கம் ஒதுக்கீடுசெய்தல் வழக்கத்திற்கு மாறானதல்ல.

நுகர்வு மற்றும் முதல் செலவு ஆகியவையும் மொத்தச் செலவும்

2007இல் இருந்த அளவுக்குமேலாக அரசாங்கத்தின் நுகர்வுச் செலவு மற்றும் முதலீட்டுச் செலவு ஆகியவை அதிகரித்தன. அரசாங்க மொத்த நுகர்வுச் செலவு 2007இல் ரூ.590பில்லியனாக இருந்து 2007இல் ரூ.720பில்லியனாக அதிகரித்துள்ளது. இச்செலவு 2009இல் 800பில்லியனுக்குச் செல்லும் என எதிர்பார்க்கப்பட்டுள்ளது. அரசாங்க முதலீட்டுச் செலவும் ரூ.220பில்லியனாக இருந்து 2008இல் ரூ.290பில்லியனாக அதிகரித்துள்ளது. இச்செலவு 2009இல் 400பில்லியன் அளவுக்குச் செல்லும் என எதிர்பார்க்கப்பட்டுள்ளது.





வரவு செலவுத்திட்டம் பொருளாதார வளர்ச்சியினை ஊக்குவிக்கின்றதா அல்லது தாமதப்படுத்துகின்றதா என்பது, அரசாங்கம் எத்தகைய நடவடிக்கைகளுக்கு நிதிகளைப் பகிர்ந்து கொள்கின்றது என்பதைப் பொறுத்துள்ளது. போர் தொடர்பான செலவு, கூடுதலான, சமூகநலன் மானியங்கள் ஆட்சேர்தல், ஆகியவற்றினால் நுகர்வுச் செலவு அதிகரித்துவிட்டது. எப்படியாயினும், அரசாங்கம் அதனுடைய நடவடிக்கை அளவினை கூடுதலான நுகர்வுச் செலவைப் பெருப்பித்துக் கொண்டு செலவு பற்றி மீண்டும் சிந்தனை செய்யவேண்டியுள்ளது. அரசாங்கத்தினால் செய்யப்படும் செலவில் அதிகரிப்புகள் ஏற்படும் பொழுது அவை தனியார் துறை நடவடிக்கைகள் என்பவை குறித்த குறைதீர்ப்பும் பங்களிப்பினைச் செய்யும் நடவடிக்கைகளாக அமைகின்றன. இதனால் பொருளாதார வளர்ச்சியினை மேம்படுத்த முடிகின்றது. பெளதீக உட்கட்டமான வசதிகள், பாதைகள், துறைமுகங்கள் போன்றவற்றினை விருத்திசெய்வதற்கு நிதிகளைப் பகிர்ந்தளித்தல் வரவேற்கத்தக்கது. சந்தையினூடாக வழங்கப்படமுடியாத முக்கிய சேவைகள், குறிப்பாக பொதுப் பொருள்கள், சேவைகள், பாதுகாப்பு வலையமைப்புகள் போன்றவற்றின் மீது அரசாங்கம் கவனம் செலுத்துவது மிகவும் பொருத்தமானது, அதற்குப்பதிலாக, பொருளாதாரத்தில் தனியார் முகவர்கள் செயற்திறன் வாய்ந்த முறையில் அளிக்கக்கூடியவற்றை வழங்குவதற்கு அரசாங்கம் முன்வருவது தவிர்க்கப்படுதல் வேண்டத்தக்கது. கொள்நெறிவகுப்பவர்கள், சந்தையமைப்பு திறமையுடன் வழங்கத் தவறுகின்ற நடவடிக்கைகள் குறித்து போதியளவு கவனத்திற்கு, எடுத்துக் கொள்வதிலும், அவற்றிற்கு முக்கியத்துவம் கொடுப்பதிலும் தவறிழைத்துள்ளனர் போலத்தோன்றுகின்றது.





வரவு செலவுத்திட்டப் பற்றாக்குறை

இவ்விடயம் குறித்து இரு முக்கிய அம்சங்கள் மீது கவனம் செலுத்துதல் வேண்டும். மொத்த உள்நாட்டு உற்பத்திபெறுமதியில் சதவீதமாக நோக்குமிடத்து, வரவு செலவுத்திட்டப் பற்றாக்குறை 2007ஆல் 7.5சதவீதமாக இருந்து 2009இல் 6.5வீதமாகக் குறைகின்றது. ஆனால், மொத்தப் பற்றாக்குறையின் அளவானது ரூ.270பில்லியனிலிருந்து 2008இல் ரூ.300பில்லியனாக அதிகரித்துள்ளது. இது 2009இல் ரூ.340பில்லியனாக இருக்கும் என எதிர்பார்க்கப்பட்டுள்ளது.





வருவு செலவுத்திட்டப் புற்றாக்குறைய நிதியீடுமும்: வேளாற்று முலுக்குளு

வாய்ப்பேச்சில் அதிகம் கூறப்பட்டுள்ள பொழுதிலும், அதற்குவேறுபட்டதாக, அரசாங்கம் வெளிநாட்டு முலங்களில் அதனுடைய வரவு செலவு புற்றாக்குறையினை நிதிப்படுத்துவதற்கு அதிகம் தங்கியுள்ளது. இது தொடர்ந்து செல்லும் வாய்ப்பும் அதிகம் உண்டு




2005-2006 வரையான காலப்பகுதியில் ஆரம்பமுயற்சிகள் உள்நாட்டு முலங்களில் கூடியளவு கவனம் செலுத்தியுள்ளன. ஆனாலும், அரசாங்கம், வரவு செலவுத்திட்டப் புற்றாக்குறையின் பணவீக்க விளைவுகள் புற்றிக் கூடுதலான அக்கறையிணையும் கொள்ள வேண்டியிருந்தது.



எப்படியாயினும், வெளிநாட்டு முலங்களிலிருந்து சந்ததை வட்டி வீதங்களில் கடன்பெறுகை 2009இல் கடினமானதாக இருப்பது இன்றைய உலகளாவிய நிதிநெருக்கடியின் பின்னணியில் காணமுடிகின்றது. சமாதானம், மற்றும் போர் தொடர்பான நிலைமைகளின் தாக்கத்தினைத் தவிர்ப்பதற்காக, அரசாங்கம் வெளிநாட்டுச் சந்ததைகளிலிருந்து, சந்ததை வட்டி வீதங்களில் கடன் பெறுகையினை மேற்கொண்டுள்ளது. இது தொடரும் என எதிர்பார்க்கலாம். இது குறித்த சில முக்கியமான பிரச்சினைகள் எழுகின்றன. முதலாவது, வெளிநாடுகளிலிருந்து கடன்பெற்று வர்த்தகம் சாராத துறைகளின் அபிவிருத்தி நடவடிக்கைகளை முன்னெடுத்துச் செல்வது, எதிர்காலத்தில் மீள் கொடுப்பனவுகள் செய்வது கடினமானதாக இருப்பதனால் சாத்தியமான வழியாக இல்லை. வெளிநாட்டுக்கடன் பெறுகை, பொருளாதாரத்தின் ஏற்றுமதி இயலளவினை விருத்தி செய்ய முடியாவிட்டால், அரசாங்கம் எதிர்காலத்தில் படுகடனை திருப்பிச் செலுத்துவதற்கான அன்னியச் செலாவணியினைப் பெற்றுக்கொள்வது சிரமமானதாக இருக்கும். இரண்டாவது, இன்றைய உலகளாவிய நிதிநெருக்கடி நிலையில் சந்ததை வட்டி வீதத்தில் வெளிநாட்டுச் சந்ததை முலங்களிலிருந்து கடன்பெறுகையும் மிகவும் கடினமான விடயமாகின்றது. இலங்கையின் வரவு செலவுத்திட்டப் புற்றாக்குறை அதிகரித்ததினாலும், இறைநிலை பாதகமான நிலைக்குமாறியதனாலும் நாட்டின் கடன்பெறும் தகுதியினை மதிப்பீடு செய்யும் முகவர் நிலையங்கள் அதனைக் குறைத்து மதிப்பீடு செய்துள்ளன என்பதும் கவனிக்கத்தக்கது.

புற்றாக்குறைய நிதியீடுமும்: ஊனாற்று முலுக்குளு

உள்நாட்டில் வரவு செலவுத்திட்டப் புற்றாக்குறையினை நிதியீட்டம் செய்வதனால் கடன் பெறுகை அதிகரித்துள்ளது. அரசாங்கம் அதிகமான தொகையினை வங்கியல்லா முலங்களிலிருந்து, அவை பணவீக்க விளைவுகளை ஏற்படுத்துவதில்லை என்ற காரணத்தினால், கடனாகப் பெற்றுள்ளது. எப்படியாயினும், அரசாங்கம் உள்நாட்டு வங்கித்துறை முலங்களில், அவை பணவீக்க விளைவுகளைக் கொண்டு வருவதனால், தங்கியிருப்பதனைக் குறைத்துள்ளது. இத்தகைய கொள்நெறி 2009இல் மாறலாம். ஏனென்றால், எதிர்பார்க்கப்பட்ட வெளிநாட்டுக் கடன்பெறுகை உலகளாவிய நிதிநெருக்கடியின் மத்தியில் கடினமானதாக இருப்பதனால், அரசாங்கம் உள்நாட்டு வங்கி முலங்களிலிருந்து புற்றாக்குறையினை நிரப்புவதற்கு கூடுதலான நிதிவசதிகளைப் பெற்றுக் கொள்ளும் கட்டாயநிலை ஏற்படலாம்



பேர்ருளாற்று வருருக்கீ குறித்து விஜ்ஞவுகுளு

அரசாங்கம் உள்கட்டுமானத்துறையின் விருத்தி மீது கூடிய கவனம் செலுத்துதல் பொருளாதார வளர்ச்சியில் சாதகமான விளைவுகளை ஏற்படுத்தும். அரசாங்கத்தின் கூடுதலான முலதனச் செலவு- இலங்கை ஒரு சர்வதேசப் போக்கு வரவு மையமாக மாறுவதற்கான துறைமுகங்களின் விருத்தி, சிறு, மற்றும் நடுத்தர கைத்தொழில் துறையின் மீது கூடிய கவனம் செலுத்துதல், நெற்பயிர்செய்கையின் மேலோங்கிய நிலையிலான விவசாயதுறை ஒரு ஏற்றுமதித் துறையாக மேம்படுத்தல் - ஆகிய முக்கிய நடவடிக்கைகளை முன்னிலைப்படுத்திய வகையாக அமையுமானால் பொருளாதார அபிவிருத்திக்கு வரவு செலவுத்திட்டத்தினூடாக அவை பயனளிப்பவையாக இருக்கும் ஆனாலும், இந்த வரவு செலவுத்திட்டம் பொருளாதார அபிவிருத்தியினைத் தாமதப்படுத்தும் அம்சங்களையும் கொண்டிருக்கின்றது. அரசாங்க நுகர்வுச் செலவு அதிகரித்துச் செல்லுதல், உலகளாவிய ரீதியில் வெளிமுலம் தழுவி நடவடிக்கைகளில் பங்கு கொள்ளாதிருத்தல், அதிகரித்துச் சென்றுள்ள வட்டி வீதங்களினால் கொடுகடன் பெறுகை நெருக்கத்திற்கு உள்ளானதன் விளைவாக தனியார் பொருளாதார நடவடிக்கைகள் பாதிக்கப்பட்டமை மற்றும் உற்பத்தித் திறன் வளர்ச்சியினை மேம்படுத்துவதற்கு பொருத்தமான கொள்நெறி வழிகாட்டி இல்லாமை ஆகிய பிரச்சினைகள் நாட்டின் பொருளாதார அபிவிருத்தி குறித்து பாதகமான தாக்கங்களை ஏற்படுத்த முடிகின்றது.

வேஜ்லு வசதிகளுள்


வேலையில்லாதோர் குறித்து அவர்களை வெவ்வேறு விதத்தில் உள்வாங்குவதற்கு தனியார் துறையின் பங்களிப்பினைத் தெளிவாக வரவு செலவுத்திட்டம் நோக்கியுள்ளதாகத் தெரியவில்லை. இது குறித்து எதிர்பார்க்கப்பட்டது என்னவென்றால் வேலையற்றோரை அரசாங்கத்துறையில் வெவ்வேறு வேலைவாய்ப்புகளில் உள்வாங்குவது சாத்தியமானது எனக் கருதப்பட்டுள்ளது. உள்நாட்டு விவசாயத்துறையில் வேலையில்லாதோர் தொகை கூடுதலாக இருப்பினும் உழைப்பின் பற்றாக்குறையும் அங்கு அதிகமாகக் காணப்பட்டுள்ளது. விவசாயத்துறை போதியளவுக்கு நவீனத்துவத்தன்மையினை அடையாத காரணத்தினால், குறைந்தளவு கல்வித் தகுதி உடையோர், குறைந்தளவு திறன்களைக் கொண்டோர் ஆகியோர் விவசாயத்துறையில் வேலை வசதிகளைத் தேடிக்கொள்வதற்கும் தடைகள் அதிகம் காணப்பட்டுள்ளன. இன்றைய உலகளாவிய நிதி நெருக்கடியினாலும் அதனைத் தொடர்ந்து ஏற்பட்டுள்ள பொருளாதார பின்னடைவிலானும், வட அமெரிக்காவிற்கும், ஐரோப்பாவிற்கும் செல்லுகின்ற ஆகைகளின் ஏற்றுமதிகளும் குறையலாம் என எதிர்பார்க்கப்படுகின்றது. இது உள்நாட்டில் வேலையின்மைப் பிரச்சினையினை மோசமான நிலைக்கு எடுத்துச் செல்லலாம். உலகப் பொருளாதாரத்தின் பின்னடைவு இலங்கையின் வெளிநாட்டு வர்த்தக பொருள்கள், குறிப்பாக இரப்பர், ஆகியவற்றில் பாதிப்பினை ஏற்படுத்துமிடத்தில் வேலைப் பிரச்சினை தொடர்பாக உள்நாட்டில் மேலும் பாதிப்பினை ஏற்படுத்த இடமுண்டு. எப்படியிருப்பினும், உற்பத்தித்திறன் வாய்ந்த சந்தையினைத் தழுவி வேலையின்மை மட்டத்தின் அளவினைக் குறைப்பதற்கான அணுகுமுறை இன்றைய வரவுசெலவுத்திட்டத்தில் காணப்படவில்லை.

புணர்வுக்குழு தோட்டுப்புள்ளு வீணானவுகளுள்

வரவு செலவுத்திட்டத்தில் அரசாங்கம், வரவு செலவுத்திட்டப் பற்றாக்குறையின் நிதியீட்டம் தொடர்பாக வெளிநாட்டு மூலங்கள் மற்றும் உள்நாட்டு பணவீக்கமற்ற மூலங்கள் ஆகியவற்றைப் பயன்படுத்தியதனால் பணவீக்கத்தினை ஏற்படுத்தும் மூலங்களையும் விளைவுகளையும் தவிர்த்துக் கொள்வதில் ஒரு திட்டமிட முறையில் நடந்து கொண்டுள்ளது. இது ஒரு வரவேற்கத்தக்க விடயமாகின்றது. ஆனாலும், வெளிநாட்டுக் கடன்பெறுகை முயற்சிகள் முட்டுக்கட்டைகளை எதிர்நோக்க நேரிடுமாகையால் வரவு செலவுத்திட்டப் பற்றாக்குறையினை நிதிப்படுத்துவதில் உள்நாட்டு பணவீக்கத்தை விளைவிக்கக்கூடிய மூலங்களின் மீது தங்கியிருக்க வேண்டிய கட்டாய நிலைக்கு அரசாங்கம் தள்ளப்படலாம்.

வருவு செலவுத்திட்டத்தைக் கோர்வையுடன், கோர்வையுடன் நேருக்குலும் மற்றும் வீலுக்குலும் வீணானவுகளுள்

2006-2007 காலப்பகுதியில் பணவீக்கம் வீதம் நாட்டில் 25 சதவீதத்திற்குச் சென்றுள்ளது. பணவீக்கத்தின் ஏற்றத்தினைக் கட்டுப்படுத்தும் நோக்கத்துடன் மத்திய வங்கி அதனுடைய உத்தியோக பூர்வமான வட்டிவீதங்களை உயர்த்தியது. கிழேயுள்ள வரைபடம் காட்டுவதுபோல, இலங்கையின் வங்கிகளுக்கிடையிலான கடன் வழங்கும் வீதம் விரைவாக அதிகரித்தது. இவ்வீதம் (ரூஐடிபி) 2004இல் 7.5 சதவீதமாக இருந்து நவம்பர் 2008இல் 20 சதவீத அளவுக்கு உயர்ந்தது. இத்தகைய அதிகரிப்பு கடன்பெறுகைச் செலவினை வாடிக்கையாளர்களிடையே அதிகரித்தது. முக்கியமாக, சிறு, மற்றும் நடுத்தர அளவிலான கடன்பெறுவோரின் கடன்பெறும் ஆற்றல் குறைந்துள்ளது. இறை மற்றும் பணக்கொள்நெறிகள் கொடுகடன் நிலைமையில் ஒரு இறுக்கமான, நெருக்குதல் விளைவினைக் கொண்டுவந்துள்ளன. இதனால் தனியார் பொருளாதார நடவடிக்கைகள் விலக்கப்படும் பாதிப்பிற்கு உள்ளாக நேரிட்டது. இவ்வாறு தனியார் துறைப் பொருளாதார நடவடிக்கைகள் விலக்கப்படும் பாதிப்பிற்கு உள்ளானது அரசாங்கத்தின் அதிகரித்த செலவினால் ஏற்பட்டது. பொருளாதாரத்தில் உள்நாட்டு மட்டத்தில் தனியார் துறை மீது ஏற்படும் அழுத்தங்கள் அதனைப் பலவீனப்படுத்த முடிகின்றது.



தோட்டுப்பு

- இறை தொடர்பான நிலையினை முன்னேற்றமடையச் செய்வதில் வரவு செலவுத்திட்டம் பயனுறுதி வாய்ந்த பங்களிப்பினைச் செய்யவில்லை.
- சலுகையற்ற கடன் பெறுகையினை டுஐடிபி வீதங்களின் அடிப்படையில் செய்யவது சாத்தியமற்றது
- 2009இல் வரவு செலவுத்திட்டத்தினால் பணவீக்க விளைவுகள் ஏற்படுத்தப்பட முடிகின்றது.
- வட்டிவீதங்கள் அதிகரித்து சென்றதனால் அது தனியார் கடன் பெறுகையினைப் பாதித்துள்ளது. அதனால் தனியார் பொருளாதார நடவடிக்கைகள் தடைபட்டுள்ளன.
- மக்கள் ஆரவு தழுவிய உற்பத்திக்குப் பங்களிக்காத மானியங்களை மாற்றுதற்கான கொள்நெறி மாற்ற ஏற்பாடுகளின் சாத்தியப்பாடு மிகக் குறைவாக இருந்துள்ளது.
- கல்வி மற்றும் சுகாதாரத்துறைகளில் சீர்திருத்தங்களை ஏற்படுத்துவதற்கு வரவு செலவுத்திட்டத்தில் கவனம் செலுத்தப்படவில்லை.
- இன்றைய ஆட்சியில் பின்பற்றப்படும் அடிப்படையான முதலிலை நோக்கில், அரசாங்கம் தனியார் பொருளாதார நடவடிக்கைக்குப் பதிலீடாக இருப்பதும், தனியார் பொருளாதார நடவடிக்கைக்கு ஆதரவு வழங்கும் முறைகள் முக்கியமாக இடம்பெறாத தன்மையும் பிரதானமான இயல்புகளாக இனங்கண்டு கொள்ள முடிகின்றது. அத்தியவசியமான பொதுப் பொருள்கள் மற்றும் சேவைகள் ஆகியவற்றை வழங்குவதற்குப் பதிலாக அரசாங்கம், தனியார் முகவர்களினால் செயற்றிறன் கொண்ட வீதத்தில் ஈடுபட்டு வழங்கப்படும் சேவைகள் உள்ள துறைகளுக்கு சென்றிப்பதை அவதானிக்க முடிகின்றது.
- மொத்த காரணி உற்பத்தித்திறன் கொண்ட வளர்ச்சிக்கு பொருத்தமான தேசிய புதிய வழியமைக்கும் முறைமையினை அறிமுகம் செய்வதற்கான ஒரு தெளிவான கொள்நெறி அல்லது செயல்திட்டத்தினை வரவு செலவுத்திட்டம் உள்ளடக்கவில்லை.

ஊஸ்வுட்டு - ஆருர்ச்சீ

இவ்வருடம் கொழும்பில் வரவுசெலவு திட்டத்தை தயாரிப்போர் முகங்கொடுக்கும் சவால்கள் என்ன? நிதி அமைச்சர் தனக்கு சவால்களை எதிர்கொள்வது தான் விரும்பும் ஓர் விடயமாகக் பாராளுமன்றத்தில் தெரிவித்தார். எனினும் நீங்கள் எதை விரும்புகிறீர்கள் என்பதில் தெளிவிருக்க வேண்டும்! உலக பொருளாதாரத்தில் 2009 ஆம் ஆண்டு எதிர்பார்க்கப்படும் ஓர் ஆழமான பின்னடைவை கருத்தில் கொண்டே வரவுசெலவு திட்டம் 2009 தயாரிக்கப்பட்டதென அமைச்சர் சியம்பலாப்பிட்டியல் நயாதிப்ப பத்திரிகைக்கு (நவம்பர் 11, 2008) எழுதியதனது குறிப்பில் தெரிவித்தார். சிங்கள மொழியிலுள்ள வரவுசெலவு திட்ட உரையில் 47வது பந்தியில் இவ்விடயங்கள் தொடர்பாக நேரடியாக உள்ளடக்கப்பட்டுள்ளன. இப்பந்தியின் தலைப்பானது 'அந்நிய செலாவணியை சம்பாதிப்பதற்கான ஊக்கம்' என்ற தவறான கருத்தை கொண்டுள்ளது. அந்நிய செலாவணியை பெற்றுக் கொள்வதற்கு அப்பால் இச்சவால்கள் வெளிநாட்டுச் சந்தைகளில் கடனுதவிகளை பெற்றுக் கொள்வது தொடர்பான விளைக்களையும் உள்நாட்டு பொருளாதாரத்தில் உற்பத்திகளை பேணல் மற்றும் தொழில்வாய்ப்புகள் பொன்றவற்றை பொண்டுள்ளது. இப்புதிய சவால்களை சந்திக்கும் அதேவேளை பொது செலவுகள் தொடர்பான தீர்மானங்களை எடுப்பதற்கு பாராளுமன்றத்தில் காணப்படும் தேர்வுகள் குறைவாகவேயுள்ளன. விஷேட சட்டங்களின் கீழ் செலவிட வேண்டிய விவரங்கள் முன்வைக்கப்பட்டுள்ள நிலையில், அதற்கு ஏற்பாடுகள் செய்த பின்னரே பாராளுமன்றம் பொது செலவினங்களுக்கான ஒதுக்கீடுகள் தொடர்பாக தீர்மானங்களை எடுக்க முடியும். இவ்விவரங்கள் வரவுசெலவு திட்ட மதிப்பீடுகள் 2009 ன் (அச்சிடப்பட்ட மதிப்பீடுகள்) பிரிவு 1 ல் ஒன்றை பக்கத்தில் உள்ளடக்கப்பட்டது. இவைகளுக்கான மொத்த செலவு ரூபா 739 கோடியாகும். அரசாங்கத்தின் மொத்த செலவினம் ரூபா 1,200 கோடியாகும். எனவே வரவுசெலவு திட்டத்தை தயாரிப்போர் சுமார் ரூபா 460 கோடித். தொடர்பாகவே கவனஞ் செலுத்துகின்றனர். இது மொத்த வரவுசெலவு திட்டத்தின் மூன்றில் ஓர் பங்காகும். முன்னைய ஆண்டுகளில் கடனுதவிகளை பெற்றுக் கொள்ள தீர்மானங்கள் அரசாங்கத்தினால் எடுக்கப்பட்டமை உண்மையே. இதன் மூலமாக தங்களது கட்டுப்பாட்டின் கீழ் வரவு செலவு திட்டத்தின் செலவினத்தை பின் வந்த வருடங்களில் குறைக்க முடிந்தது. துறைசார்ந்த கடன்களை மீள செலுத்த சேகரிக்கப்பட்ட வருமானத்தையும் கடனுதவிகளையும் உபயோகிப்பதால் பாராளுமன்றமானது முழு வரவுசெலவு திட்ட நடவடிக்கையின் கட்டுப்பாட்டை இழக்கின்றது என்ற ஓர் நிலையை கற்பனை செய்து பாருங்கள். கொழும்பில் வரவுசெலவு திட்டத்தை தயாரிப்போரின் நீண்ட கால சாவால்களில் ஒன்றாக அரசாங்க செலவினத்தின் விகிதாசாரத்தினை அதிகரித்து பாராளுமன்ற கட்டுப்பாட்டுக்குக் கொண்ட வருவதேயாகும். இது இலகுவான காரியமல்ல. வருடாந்த பாராளுமன்ற அனுமதிக்குட்படுத்தப்படாத விஷேட கட்டங்களின் கீழுள்ள மொத்த செலவினத்தின் ரூபா 722 கோடியானது வட்டி மற்றும் கடனுதவிகளை மீள

செலுத்துவதற்கு பயன்படுத்தப்படுகின்றது. இக்காரணத்தினாலும் அரசாங்கம் கடன்களை பெறுவதை கட்டுப்பாட்டிற்குள் வைத்துக் கொள்வது முக்கியமாகும். அரசாங்கம் அதிகளவில் கடன்களை பெற்றுக் கொள்ளும் பொழுது அதைவிட அதிகமாக பாராளுமன்றமும், அதவாது மக்களும் அரசாங்க செலவீனங்கள் தொடர்பான குறுகிய மற்றும் நீண்ட கால அரசு செலவீனத்தின் மீது தாங்கள் கொண்டுள்ள கட்டுப்பாட்டை இழக்கின்றனர். அரசு வருமானத்தை பற்றிய கலந்துரையாடல்களின் பொழுது ஊடகவியலாளர்கள், அரசாங்கம், புத்தி ஜீவிகள் ஆகியோரால் உபயோகிப்பதும் சிங்கள தொற்புத்தங்களின் பாரிய தவறை எடுத்துக்காட்ட உங்களது கவனத்தை பிரதான விடயத்திலிருந்து சற்று நகர்த்துகிறேன். வரவுசெலவு திட்டத்தின் தலைப்பான 'யெ வய லேக்கையை' தவறானது. அத்துடன் வரவுசெலவு திட்ட உரையில் அரசாங்க வருமானத்தை 'ரஜ்ய ஆதாயம்' எனக் குறிப்பிடுவது தவறு. 'அய' 'ஆதாயம்' என்ற சொற்கள் பொருளாதாரத்தில் வருமானம் என பொருட்படுகின்றது. சம்பளம், இலாபங்கள், வட்டி மற்றும் வாடகை என சகலவற்றையும் வருமானம் உள்எடுக்கும். பொருளாதாரத்தில் வருமானத்தை சம்பாதிக்கும் வழி வேறெதுவுமில்லை. அரசாங்கம் சம்பளத்தை சம்பாதிப்பதில்லை என்பது நீங்கள் நன்கு அறிந்தவோர் விடயம். அமைச்சரவை உறுப்பினர்களுக்கும் அரசு ஊழியர்களுக்கும் அரசு சம்பளத்தை வழங்குவது மட்டுமன்றி சில நோயர்களில் லஞ்சத்தையும் கொடுக்கின்றது. (இந்த லஞ்ச கொடுப்பனவு மதிப்பீடுகளில் பிரதிபலிக்கப்படுவதில்லை, வரவுசெலவு திட்டத்தின் செலவீனங்களில் ஓர் பெரும் பாகம் லஞ்சங்களை வழங்க பயன்படுத்தப்படுகின்றது என்பது யாவரும் அறிந்ததே. அத்துடன் பாராளுமன்றமோ காணக்காய்வாளர் நாயகமே இடப்பற்றி அறியாதிருக்கிறார்கள். லஞ்ச ஆணையாளர் இது தொடர்பாக மேலும் அறிந்திருக்கிறாரா?) அரசாங்கம் தனக்கு சொந்தமான சொத்துக்களின் மூலமாக இரண்டு கோடி ரூபாவை சம்பாதிக்கின்றது அரசு ஊழியர்களுக்கு மற்றும் பொது உடமைகளுக்கும் வழங்கிய கடனுதவிகள் மூலமாக ஒன்பது கோடி ரூபா வட்டியும் இலாபங்கள் மற்றும் லாபப் பங்குகள் மூலமாக 14 கோடி ரூபாவும் பெற்றுக் கொண்டது. இது அரசு மொத்த வருவாயில் ரூபா 25 கோடியாகும். அதாவது ரூபா 751 கோடி மொத்த வருமானத்தின் 'அய' அல்லது 'ஆதாயம்' ஆகும். இம்மொத்தமானது அரசு மொத்த வருமானத்தின் 3 சதவீதமாகும். இப்பொழுது இவ்வாறான சிங்கள சொற்புத்தங்களின் தவறையும் தெளிவினமையையும் புரிந்துக் கொண்டுள்ளீர்கள். 'அரசு வருவாய்' ('ரஜ்ய ஆதாயம்' அல்லது 'அய') மற்றும் 'அரசு வருமானம்' ('ரஜ்ய லபிம்') என்ற இரு சொற்புத்தங்களும் ஆங்கிலத்தில் ஒன்றுக்கொன்று வேறுபட்ட கருத்தை கொண்டுள்ளதோடு எவ்விதமான குழப்பத்தையும் ஏற்படுத்துவதில்லை. ஜோர்ஜ் ஓர்வெல் கூறியவாறு '...நமது அஜாக் கிரதையான அல்லது ஒழுங்கற்ற மொழி பாவுளை முட்டாள்தனமான சிந்தனைகளை எமக்கு இலகுவில் தோற்றுவிக்கும்'. பொருளாதாரங்களில் தென்படும் புத்தி ஜீவிகள் மற்றும் அரசியல்வாதிகளின் சகல முட்டாள்தனமான கூற்றுக்களும் அவர்களது ஒழுங்கற்ற மொழிப் பாவுளையால் ஏற்படும் ஒன்று என நான் கூற எத்தணிக்கவில்லை. எனினும் ஆரம்பத்தில் இச்சொற்புத்தங்களை பிரயோகித்த பல்கலைக்கழக நபர்களும் மற்றும் ஒரு முன்முனுப்பின்றி அதனை பின் தொடர்ந்து உபயோகித்தவர்களுமே இவ்வாறான ஓர் குற்றத்திற்கு பங்குதாரர்களாக உள்ளனர். 'வருமானம்' மற்றும் 'வருவாய்', 'அய' மற்றும் 'லபிம்' போன்றவற்றுக்கிடையிலான வேறுபாடுகளை சகலரும் அறிந்திருந்தல் மிகவும் அவசியமாகும். 'விகல்ப அய வய யோஜனாவலிய' என்ற விசித்திரமான ஆவனத்தில் கணக்காளர் ரவி கருணாரட்னவும் வருமானம் மற்றும் வருவாய்க்கிடையிலான வேறுபாடுகளை நன்கு வெளிப்படுத்தவில்லை. யார் இத்தவறை செய்திருந்த போதிலும் அவர் இதை தவிர்த்திருக்கலாம். உடனடியாக, சொற்புத்தங்களை மாற்றுக்! 'அட்டவக புட்டு' என்ற என்ற விபத்திலிருந்து எமது பிரதான விடயத்திற்கு நாம் மீள் செல்வோம். அரசு செலவீனங்கள் தொடர்பாக பாராளுமன்றத்திற்கு முழு வினைத்திறன் மிக்க கட்டுப்பாட்டையும் வழங்குதல் அவசியமாகும். கடனுதவிகள் மூலமல்லாத வருமானத்தினூடாக மேலதிக செலவை சந்திக்க வேண்டிய தேவை மீதான கவனத்தை ஈர்க்கின்றது. ஏனெனில் உயர் பங்குள்ளிலான கடன்கள், பாரிய விகிதாசாரத்திலான வருடாந்த செலவீனத்திற்கு பாருளமன்றம் வாக்களிப்பதிலிருந்து தடுக்கின்றது. அரசாங்க செலவீனத்தை குறைத்து அரசாங்க வருவாயை அதிகரிப்பதன் மூலமாகவோ அல்லது இவ்விரண்டையும் இணைத்ததோர் விதத்திலோ இது சாத்தியப்படும். இவ்வரசாங்கமானது அரசு செலவீனத்தை அதிகரிக்கும் என்ற வாக்குறுதி மூலமாக இரண்டு தடவைகள் தேர்தலில் வெற்றி பெற்றன. ஆதலால் பொது செலவீனத்தை இவர்கள் குறைப்பது சாத்தியமாகாது. வருவாயை பெற்றுக்கொள்ள வரவுசெலவு திட்டம் 2009ல் அங்குமிங்குமாக சிறுது சிறுதாக கொறித்துள்ளதன் மூலம் அவர்கள் வருவாயை பெற்றுக்கொள்ள வரையறையை அடைந்துள்ளனர். ஆண்பொழுதிலும் வருவாயை பெற்றுக்கொள்ள 2009 ஓர் இளைத்த ஆண்டாக மதிப்பீடுகளிலும் பார்க்க குறைவாகவே சேகரிப்புகளை எதிர்ப்பார்க்கலாம். இதன் அடுத்த படியாக அரசு கடன் பங்குகளின் செலுத்த வேண்டிய வட்டி வீதத்தை குறைப்பதன்

மூலமாக கடன் சேவை பெறுமதியை குறைக்கலாம். முன்னர் அரசாங்கம் இதை கடைப்பிடித்து வந்துள்ளது. இலங்கைக் வெளியே உள்ள சந்தைகளில் அரசாங்கம் குறைந்த வீதத்திலான வட்டியோடு கடனுதவிகளைப் பெற்றுக் கொண்டது. 2008 உடன் முடிவடைந்த ஐந்து வருடங்களில், மொத்த உள்நாட்டு உற்பத்தியின் உள்நாட்டுக் கடன் வீதம் 2004ல் 5.8 சதவீதத்திலிருந்து 2008ல் 3.5 ஆக வீழ்ச்சியடைந்தது. வெளிநாட்டு கடனுதவிகளுக்கான சமாதார விதங்கள் 1.8 வீதத்திலிருந்து 2.5 வீதமாக உயர்ந்துள்ளது. 2009ல் அந்நி செலாவணி சந்தைகளில் எதிர்பார்க்கப்படும் நிச்சயமற்றத் தன்மையை நிச்சயமாக மனதில் கொள்வீர்கள். இதற்கு அப்பால் இக்குறைந்த வட்டி வீதங்களினாலான அனுசூலங்கள் ரூபாயின் பெறுமதி வும்ச்சியடைவதினால் ஓர் பெரிய இழப்பை தோற்றுவிக்கும். சர்வதேச நிதி சந்தைகளில் ஏற்பட்டுள்ள குழப்ப நிலை, குறைவடைந்து செல்கின்ற போதிலும் முற்றும் முழுவதும் அமைதியாகவில்லை. இது கடன் வசதிகளை குறைத்து, நம்மை போன்ற கடனுதவிகளை நாடுவோருக்கு விலையை உயர்த்தும். முன்னிலும் பார்க்க 2009ல் பெற்றுக் கொள்ளும் புதிய கடனுதவிகளுக்கு குறைந்த வட்டி பெறுமதி கிடைக்கப் பெறுவது ஆறிதாகவே காணப்படும். அத்துடன் கடன் சேவைகளுக்கான உயர்ந்து செல்லும் மதிப்பு தொடர்பான பிரச்சனை 2009 இலும் எவ்வித மாற்றமுமின்றி தொடரும். உலகின் சகல பாகங்களிலுமுள்ள நிதி நிறுவனங்கள், ஐக்கிய அமெரிக்க நிதி நிறுவனங்களின் ஓர் பங்காளராக செயற்பட்ட காரணத்தினால் நியூயோர்க் சந்தைகளின் ஆரம்பித்த நிதி நெருக்கடி உலகின் ஏனைய பாகங்களுக்கும் பரவியது. ஐக்கிய அமெரிக்க வங்கிகளும் நிதி நிறுவனங்களும் அதிகளவிலான பிரதான பகுதி கடன்கள் என்ற தாங்க முடியாத சமையை கொண்டிருந்ததன் காரணத்தினாலேயே இந்நெருக்கடி ஆரம்பமானது. நியூயோர்க் நகரத்திலுள்ள ஐந்து முதலீட்டு வங்கிகளில் ஒன்றான லீமன் சகோதரர்கள் நிறுவனம் செப்டெம்பர் மாத நடுப்பகுதியில் தனது வங்கி பணமுடக்க நிலையை வெளிப்படுத்தியவுடன் உலகலாவியரீதியில் சகல பிரதான சந்தைகளிலும் பணமுடக்கம் ஏற்பட்டது. குறுகிய கால வங்கி கடன்னுதவிச் சந்தைகள் முடிவுக்கு வந்தன, குறுகிய கால வர்த்தக ஆவனங்கள் தொடர்பாக பேரம் பேச முடியாத நிலை மற்றும் வியாபார நிறுவனங்கள் கடன் வசதிகளின்றி தவித்தன. நுகர்வோருக்கு கடன் வசதிகளை பெற்றுக் கொள்வது கடினமாகியது. பங்குச் சந்தைகளில் பங்கு விலைகள் வீழ்ச்சியடைந்தன. சில தனிப்பட்ட நபர்கள் பாரியளவிலான பணத்தை இழந்தனர். ரஷ்ய நாட்டில் இருவர் 23 கோடி டொலர்களை இழந்தனர். சொத்துக்களின் விலைகள் குறைந்தன, மதலீட்டாளர்கள் உத்தரவாத பத்திரம் கோரி அரசாங்கத்திடம் திரும்பினர். எனினும், குறுகிய கால வட்டி வீதங்கள் வீழ்ச்சியடைந்த போதிலும் நீண்ட கால வட்டி வீதங்கள் வீழ்ச்சியடையவில்லை, இது நீண்ட கால அடிப்படையில் வட்டி வீதங்கள் அதிகரிக்குமென என கடன் வழங்குவோர் எதிர்பார்கின்றனர். தனியார் கடன்களுக்கான வட்டி வீதம் அதிகரித்து மூலதனத்தின் விலை உயர்ந்தது. பங்கு வட்டியங்களும் ஆரம்ப பொது வழங்கலும் அறிதாகியது. எமது நாட்டிலுள்ள நிதி நிறுவனங்கள் இச்சூறாவளியினால் பாதிக்கப்படவில்லை. அத்துடன் நாம் தனிமைப்படுத்தப்பட்ட ஓர் சிறிய நிதிச்சந்தை என்ற காரணத்தினால் எதிர்வரும் காலங்களிலும் இவை பாதிப்பிற்குட்பட கூடிய சந்தாப்பங்கள் குறைவாகவேயுள்ளது. ஐக்கிய அமெரிக்க சந்தைகளில் சரிவை ஏற்படுத்திய விஷம சொத்துக்களை எமது வங்கிகளும் ஏனைய நிதி நிறுவனங்களும் தங்களது இலாகாவில் வைத்திருக்கவில்லை. அத்துடன் மூலதன சந்தைகளில் பாரிய சரிவை ஏற்படுத்த காரணமாகவிருந்த பல்விதமான மூலத்திலிருந்து வேறுபட்ட காரணிகளை எமது பங்குச் சந்தை பகிரிந்து கொள்வதில்லை. வங்கி நடவடிக்கைகளை மேற்பார்வை செய்து மூலதன பலத்தினை மேம்படுத்தவும், இவ்வாறான நிறுவனங்களின் அலாகாக்களின் அபாயத்தன்மையை ஆராயவும் 2002 தொடக்கம் இடைவிடாது முயற்சித்த மத்திய வங்கிப் பிரதி தலைவி ராணி ஜெயமகாவிருகு இந்நேரத்தில் நன்றி செலுத்துவது மிகவும் அவசியமானதோர் விடயமாகும். இந்நன்றியை செலுத்தும் பொழுது மத்திய வங்கியின் தலையீடே இம்முறை வங்கி முறைமை சீர்கெடாமல் பாதுகாத்ததென ஓர் கற்பனை கதையைகூற வேண்டிய அவசியம் ஏற்பாடாது. ஏனெனில், ஆரம்பத்திலிருந்து இம்முறைமை பாதிப்பிற்குட்பட கூடிய நிலையால் காணப்படவில்லை. தற்பொழுதுள்ள நிதி மற்றும் பொருளாதார நெருக்கடிகள் எவ்வாறு வரவுசெலவு திட்ட உருவாக்கத்தில் உள்ள பிரச்சனைகளை பாதிக்கின்றது? ஒன்று மற்றயதை பின் தொடருகின்றது. நிதி சேவைகளை முதலில் நோக்குவோம். நியூயோர்க்கில் லீமன் சகோதரர்கள் நிறுவனம் தனது வங்கி பணமுடக்க நிலையை வெளிப்படுத்தியவுடன் கடனுதவி வழங்கும் சந்தைகளில் ஏற்பட்ட செயல் நிறுத்தமே எம்மை பாதித்த முதல் நிகழ்வாகும். தற்பொழுது இந்நெருக்கடியின் வரையறுக்கும் அம்சமாக விலை உயர்வான கடனுதவிகளை பார்க்கிலும் கடனுதவி வழங்கும் மற்றும் பெற்றுக் கொள்ளும் நிறுவனங்களுக்கிடையில் காணப்படும் நம்பிக்கையின்மையே ஆகும். தேயிலையை இறக்குமதி செய்ய கடனுதவி பத்திரத்தை திறப்பு செய்ய எண்ணுகிறீர்களெனக் கொள்வோம். உங்களது வங்கியால் வழங்கப்பட்ட இக்கடனுதவி பத்திரமானது ஏற்றுமதியாளரின்

வங்கியினால் ஏற்றுக்கொள்ளப்பட மாட்டாது, காரணம் ஏற்றுமதியாளரின் வங்கிக்கு இறக்குமதியாளரின் வங்கியின் உத்தரவாதத்தில் நம்பிக்கையின்மை ஏற்படுவதேயாகும். தேயிலைச் சந்தைக்கு ஏற்பட்ட நிலை இதுத்தான என்ற சந்தேகம் எனக்குள்ளது. இந்நிலை பல சந்தைகளில் ஏற்பட்டுள்ளது.

வியாபாரத்தில் ஓர் திடீர் நிறுத்தம் அல்லது தேக்கம் காணப்படுவதை அவதானிக்கக்கூடியதாக உள்ளது. இத்தேக்கம் அல்லது நிறுத்தம் உற்பத்தியாளர்களையும் சென்றடைவதை அவதானிக்கலாம். மோட்டார் ஊர்திகளின் கடன் வசதிகள் வங்கிகளினால் கட்டுப்படுத்தப்பட்டுள்ளன. இதனால் சகல பிரதான ஊர்தி வாகன உற்பத்தியாளர்களிடமும் விற்பனையாகாத வாகனங்கள் அதிகளவில் காணப்படுகின்றன. ஒக்டோபர் மாதம் 2007 உடன் ஒப்பிடுகையில் ஐக்கிய அமெரிக்காவில் ஊர்தி வாகனங்களின் விற்பனை 32 சதவீதத்தால் வீழ்ச்சியடைந்தது. இக்காலாண்டில் ஜெனரல் மோட்டர்ஸ் நிறுவனம் 73 கோடி டொலர்களை இழக்க நோரிடலாம் என எதிர்பார்க்கப்படுகின்றது. டொயோட்டா, ஹொண்டா, நிலான், போர்ட், மற்றும் வேக்சல்வெகன் போன்ற நிறுவனங்கள் பாரியானவிலான பணத்தை இழக்க நோரிடலாம். அவ்வாறு நேரிட்டால் அங்கு வேலை பார்க்கும் தொழிலாளர்களுக்கு வேலை நிறுத்தம் ஏற்படலாம். மோட்டர் ஊர்திகளுக்கான டயர்களை (சக்கரங்களை) உற்பத்தி செய்வதற்கான றப்பர் வளத்திற்கான கேள்வி குறைவடைந்துள்ள காரணத்தினால் நாம் பாதிக்கப்பட்டிருக்கிறோம். அத்துடன் இக்காரணத்தினால் தொழில்களை இழந்தவர்களினால் சகல நுகர்வோர் பொருட்களுக்கும் கேள்வி விழ்ச்சியடைந்துள்ளது. இதனால் மறைமுகமாக நாம் பாதிக்கப்படுகிறோம்.

நிரஞ்சலா அருள்நந்தி

வடகிழக்கு மாகாணங்கள் போரினால் பாதிக்கப்பட்ட பிரதேசமாகும். அதனுடைய அபிவிருத்தி பற்றி நோக்குகையில் பின்வரும் வினாக்கள் கேட்கப்படவேண்டும்.

- கருத்தரீதியாக போரினால் பாதிக்கப்பட்ட ஒருபிரதேசம், முன்று கட்டங்களை கடந்து செல்கின்றது.
 1. நிவாரணம் மற்றும் மனிதாபிமான கட்டம்
 2. ஆரம்ப மீளெழும்புகை கட்டம்
 3. அபிவிருத்திக்கட்டம். வடகிழக்கு பிரதேசம் தற்போது எக்கட்டத்தில் இருக்கின்றது?
- அபிவிருத்தி நிலைமையில் வரவு செலவு திட்டம் எத்தகைய தாக்கத்தை கொண்டுவரலாம்?

ஒட்டுமொத்தமாக வடகிழக்கு பிரதேசம் கடந்த 25 ஆண்டுகளாக, போரினால் பாதிக்கப்பட்ட ஒரு பிரதேசமாகும். அத்தோடு அது சனாமியின் தாக்கங்களுக்கும் உட்பட்டதோடு இங்கு வறுமையின் தாக்கமும் அதிகமாக அமைந்துள்ளது. இத்தகைய பொதுவான சூழ்நிலையில், சில குறித்த நிலைமைகள் கவனிக்கப்படவேண்டும். தற்போது வடகிழக்கு ஒரு ஒருமைத்தன்மையான பிரதேசமாக காணப்படவில்லை. கிழக்கு மாகாணத்தில் சுழுகநிலை ஏற்படுத்தப்பட்டு போரினால் ஏற்பட்ட விளைவுகள் குறித்து கவனம் செலுத்தப்படுகின்றது. நிவாரணம் மற்றும் மனிதாபிமான கட்டத்திலிருந்து ஆரம்ப மீளெழும் கட்டத்தை நோக்கி அது நகர்ந்துள்ளது. ஏப்ரல் 2006ல் ஏற்பட்ட இடம்பெயர்வு உள்ளூரில் இடம்பெயர்ந்தோரின் மீள்குடியேற்றத்தோடு, முடிவுக்கு வரவிருக்கின்றது. ஏறக்குறைய 4000 குடும்பங்கள் இன்னும் மீள்குடியேற்றப்படவிருக்கின்றனர். எனவே, கிழக்கில் அபிவிருத்திக்கான தளம் உருவாக்கப்பட்டுள்ளது.

வேறுபட்டவகையில், வடக்கானது, இரு நிலைமைகளை கொண்டுள்ளது. வடக்கின் ஐந்து மாவட்டங்களில் கிளிநொச்சி, முல்லைத்தீவு ஆகிய இரு மாவட்டங்களிலும் போர் நிலைமை தற்போது செறிவடைந்துள்ளது. ஏனைய மூன்று மாவட்டங்களிலும் போரற்ற நிலைமை காணப்படினும் சில குறிப்பான அவதானங்களை கவனத்திற்கு எடுத்துக் கொள்ள வேண்டும். யாழ்ப்பாண குடாநாடு 99 பாதை முடப்பட்டமையினால், பௌதீக ரீதியாக தொடர்பற்று காணப்படுகின்றது. இதன் காரணமாக மக்கள் மற்றும் பொருட்களின் நகர்வு, மட்டுப்படுத்தப்பட்டதாக காணப்படுகின்றது. மன்னார் மாவட்டத்திலே மாந்தை வடக்கு பிரதேச காரியாலய பிரிவின் மக்கள் அனைவரும், அப்பகுதியினை விட்டு அகன்றுள்ளனர். இதே நிலைமையே வவுனியா வடக்கு பிரதேச காரியாலய பிரிவிலும் காணப்படுகின்றது. மேலும் இம் மாவட்டங்களுக்கும், பொருட்கள், வாகனங்களின் போக்குவரத்து ஓரளவிற்கு கட்டுப்படுத்தப்பட்டுள்ளதாக காணப்படுகின்றது. எனவே இங்கு உடனடி தேவையாக நிவாரணம் மற்றும் மனிதாபிமான உதவிகளாக இருப்பதுடன் ஆரம்ப மீளெழுகைக்கான நடவடிக்கைகளை மேற்கொள்ள ஒரு வரையறுக்கப்பட்ட தளமே காணப்படுகின்றது.

சமூகரீதியாக, போரினைத் தொடர்ந்து உள்ளூரில் இடம்பெயர்ந்தோர் வடகிழக்கு சனத்தொகையில் முக்கிய பகுதியினராக கருதப்படுகின்றனர். ஏறக்குறைய 300,000 பேர் 20 ஆண்டுகளுக்கு மேலாக, உள்ளூரில் இடம்பெயர்ந்தோர் அந்தஸ்தினை தொடர்ந்தும் அனுபவித்து வருகின்றனர். இதற்கு மேலாக, ஏப்ரல் 2006ற்கு பின்னர், கிழக்கு மாகாணத்தில் 200,000 பேர் அளவில் இடம்பெயர்விற்கு உட்பட்டனர். ஆனால் இவர்களில் பெரும்பாலானோர் மீள்குடியேற்றப்பட்டுள்ளனர். ஆனால் தற்போதைய போர்நிலைமை காரணமாக வடக்கில், கிளிநொச்சி முல்லைத்தீவு மாவட்டங்களில் 200,000 பேர் அளவில் இடம்பெயர்விற்கு உட்பட்டுள்ளனர். இவர்களில் மிகவும் பலவீனமான குழுவினரான பெண்களின் தலைமையிலான குடும்பங்கள், அனாதைகள், சிறுவர்கள், வலதுகுறைந்தோர் ஆகியோர் உள்ளடங்குகின்றனர். அவர்களுடைய அடிப்படைத்தேவைகளான உணவு, உறைவிடம், தண்ணீர், சுகாதாரம் என்பன அவசர அடிப்படையில் வழங்கப்படவேண்டும்.

பொதுவாக, அரசாங்க வரவு செலவு திட்டமானது கொள்கை அழுத்தத்தை அல்லது அரசாங்கத்தின் நிகழ்ச்சி திட்டங்கள் என்பவற்றிற்கான கொள்கை வழிகாட்டல்களை வழங்குகின்றது. அத்தோடு, அவற்றின் நடைமுறைப்படுத்தலுக்கான தேவையான வரவுசெலவுதிட்ட ஒதுக்குகையையும் வழங்குகின்றது. இவைகளில் பெரும்பாலான நடவடிக்கைகள் தொடர்ந்து இடம் பெறுவனவாகவும் ஏனையவை புதியனவாகவும் அமையலாம். எத்தகைய துறைகளில் அவை அழுத்தம் கொண்டுள்ள? எந்தளவிற்கு அவை அபிவிருத்தி நிலைமைகளை நோக்கியதாக அமைந்துள்ளன?


கொள்கைவழிகாட்டல் அழுத்தம் குறித்து நோக்குகையில் வரவுசெலவுத்திட்டமானது, உள்நாட்டு உற்பத்தி சார்ந்த விவசாயம், கால்நடை, மீன்பிடி துறைகளின் மேம்பாட்டினை வலியுறுத்துவதாக அமைந்துள்ளது. அத்தோடு கிராமிய துறையின் உட்கட்டமைப்பு வசதிகளை மேம்படுத்த “கமநெகும்” மற்றும் மாகாண பாதைகள் என்பவை அழுத்தம் பெற்றுள்ளன.

வரவுசெலவு திட்டத்தில், நிதி ஒதுக்குகள், மத்திய அரசாங்கம், மாகாண சபைகள், மாவட்ட செயலகங்கள் மற்றும் பாராளுமன்ற பிரதிநிதிகள் மூலமாக வழங்கப்படுகின்றன. இங்கு அபிவிருத்தி மாத்திரமே கவனத்தில் கொள்ளப்படுவதால் மூலதன செலவுகளும் நிவாரண மற்றும் மனிதாபிமான உதவிகளுக்குறித்த மீளெழும் செலவுகளுமே மையப்படுத்தப்பட்டுள்ளன. தரப்பட்டுள்ள அட்டவணையும், வரைபடமும் மூலதன ஒதுக்கங்களின் மொத்தத்தை விளக்குகின்றன. ஒவ்வொரு தலைப்பிலான ஒதுக்குகள் பின்னிணைப்பில் தரப்பட்டுள்ளன.

	ரூபா மில்லியனில்
1. மத்திய அமைச்சுக்கள்	
தேச நிர்மாணம் மற்றும் தோட்ட உட்கட்டமைப்பு அமைச்சு	
I) அபிவிருத்தி திட்டம்	12,883
II) கமநெகும்	2,493.5
III) மீள்குடியேற்றம் மற்றும் அனைத்து நிவாரண சேவைகள் அமைச்சு	3345
IV) வடக்கின் வசந்தம்	3500
உ.ப.தொகை	22,279

2. மாகாண அமைச்சு	
வடக்கு	2,208
கிழக்கு	5,082
உ.ப.தொகை	7,290

3. மாவட்ட செயலகத்துக்கான ஒதுக்கீடு	331.2
4. வடக்கு கிழக்குக்கான பன்முடிப்படுத்தப்பட்ட வரவுசெலவுத்திட்டம்	180
மொத்தம்	29,749



	Central Ministry
	Provincial Council
	Allocation to District Secretariat
	North & East Decentralized Budget (DCB)

முதலாவதாக தேசநீர்மாண அமைச்சின் கீழ் வெளிநாட்டு நிதி உதவியுடன் நடைமுறைப்படுத்தப்படுகின்ற 14 அபிவிருத்தி செயல்திட்டங்களுக்கு ரூபா 12.883 பில்லியன் ஒதுக்கப்பட்டுள்ளது. இவற்றின் விபரங்கள் பின்னிணைப்பில் தரப்பட்டுள்ளன.

அத்தோடு கமநெகம் என்ற விசேட செயல்திட்டம் வடகிழக்கு உட்பட நாடு முழுவதும் செயல்படுத்தப்பட்டு வருகின்றது. இச் செயல் திட்டத்தின் கீழ் வடகிழக்கிற்காக ரூபா 2.471 பில்லியன் ஒதுக்கப்பட்டுள்ளது. இது தொடர்ந்து செயல்படுத்தப்படுகின்ற ஒரு செயல் திட்டமாகும்.

மீள்குடியேற்றம் மற்றும் அனர்த்த நிவாரண அமைச்சானது இன்னுமொரு முக்கிய அமைச்சாகும். இவ் அமைச்சின் கீழ், மீள்குடியேற்றத்திற்காகவும் இடம்பெயர்ந்தோருக்கான உலர் உணவு வழங்கலிற்கான ஏறக்குறைய ரூபா 3.454 ஒதுக்கப்பட்டுள்ளது. அத்தோடு நிதி அமைச்சர் வடக்கின் வசந்தத்திற்காக மேலதிகமாக ரூபா 3000 மில்லியன் ஒதுக்கியுள்ளதோடு மீள்குடியேற்ற அமைச்சிற்காக 500 மில்லியன் ஒதுக்கியுள்ளார்.

வழமையாக வரவுசெலவுத்திட்ட ஒதுக்கீடுகள் அடிப்படையில் துறைசார் அமைச்சுகள் நடவடிக்கை திட்டங்களை குறித்த நடவடிக்கைகளுக்கான ஒதுக்கீடுகளுடன் தயாரிக்கின்றன. இவை கல்வி, சுகாதாரம், விவசாயம், மீள்பிடிதிறை, கால்நடை போன்ற அமைச்சுக்களுக்கு பொருந்தும். இது குறித்த தகவல்கள் உடனடியாக கிடைக்கப்பெறவில்லை. எவ்வாறாயினும் வடகிழக்கிற்காக இவ் அமைச்சின் கீழ் சில ஒதுக்கீடுகள் மேற்கொள்ளப்படும் எனக் கூறலாம்.

சில குறித்த நிகழ்ச்சித் திட்டங்களுக்காக மாகாண சபைகளுக்கு நிதி ஒதுக்கப்பட்டுள்ளது. கிழக்கு மாகாணத்திற்காக ரூபா 5.082 பில்லியன் உம் வடக்கிற்காக ரூபா 2.208 பில்லியன் உம் ஒதுக்கப்பட்டுள்ளது. மாகாணங்கள் குறித்த அபிவிருத்தி நன்கொடையின் கீழ் கிழக்கிற்கு ரூபா 1.1 பில்லியனாகவும் வடக்கிற்கு ரூபா 1.255 பில்லியனாகவும் ஒதுக்கீடு செய்யப்பட்டுள்ளது. பிரமாண அடிப்படையிலான நன்கொடைகளோடு சுகாதார, கல்வி துறைக்கான அபிவிருத்தி செயல் திட்டங்களிற்கு நிதிகள் வழங்கப்பட்டுள்ளது. அத்தோடு இருமாகாணங்களுக்கும் நவோதய, நேரடிசுலுகை ரூபா 1.255 பில்லியன் உதயம் மற்றும் பாதைகள் துறை போன்றவற்றிற்கும் ரூபா 3.165 பில்லியன் ஒதுக்கப்பட்டுள்ளது. இவ் ஒதுக்கீடுகள் உள்நாட்டு மற்றும் வெளிநாட்டு நிதி வழங்கலினால் நிதிப்படுத்தப்பட்டுள்ளன.

மாவட்ட செயலாளர் ஒதுக்கீட்டின் கீழ் வடமாகாணத்து 5 மாவட்டங்களும் ரூபா 158.8 மில்லியன், கிழக்கு மாகாணத்து 3 மாவட்டங்களும் ரூபா 182.4 மில்லியன் வும், மூலதன சொத்துக்களின் புனரமைப்பிற்காக வழங்கப்பட்டுள்ளன. எவ்வாறாயினும், இவ்வொதுக்குகள் அபிவிருத்தியோடு நேரடியாக தொடர்புடையவை அல்ல. இப்பிரதேசத்தில் தெரிவு செய்யப்பட்டதும், நியமனஞ் செய்யப்பட்டதுமான மொத்த பாராளுமன்ற பிரதிநிதிகள் 36 பேருக்கும் பன்முகப்படுத்தப்பட்ட வரவுசெலவுத்திட்டத்தின் கீழ் ரூபா 180 மில்லியன் ஒதுக்கப்பட்டுள்ளது. இது அபிவிருத்தி செயற்பாட்டிற்காக செலவு செய்யப்படலாம்.

வரவு செலவு திட்ட அபிவிருத்தியில் ஏற்படுத்தும் பாதிப்பானது, பொருளாதார ரீதியில் வரவுசெலவு திட்ட ஆலோசனைகள், உள்நாட்டு உற்பத்தியை ஊக்குவிப்பதற்கான உகந்த சூழ்நிலையை உருவாக்குவதாக அமைந்துள்ளன. இறக்குமதி செய்யப்படும் பொருட்களின் விலைகள் உயர்வடையும் சூழ்நிலையில் உள்நாட்டு உற்பத்திகள் கிடைக்கப்பெறுமாக இருப்பின் அவற்றிற்கான கேள்வி அதிகரிக்கக்கூடும். விவசாயம் கால்நடை மற்றும் மீள்பிடித்துறையில், கிழக்கில் பாரிய உள்ளார்ந்த வளங்கள் காணப்படுகின்றன. ஏனைய ஆதார உதவிகள் வழங்கப்படுமாக இருப்பின் தேசிய பொருளாதாரத்திற்கு இம்மாகாணம் உயரிய பங்களிப்பை வழங்கக் கூடியதாக அமையும். 19080 களில், இவ்விரு மாகாணங்களின் பங்களிப்பானது 14% மாக இருந்தது. தற்போதைய மட்டத்தோடு ஒப்பிடுகையில் அதனை இரட்டிப்பாக்க கூடியதாக உள்ளது. அத்தோடு, தேவையான உட்கட்டமைப்பு வசதிகள் வழங்கப்பட்டு வருகின்றன என்பதும் இங்கு குறிப்பிடத்தக்கது. எனவே வழங்கப்பட்ட ஒதுக்கீடுகள் பயனுறும் வகையில் உபயோகிக்கப்பட்டால், தேசிய பொருளாதாரத்திற்கு, கிழக்கானது 5% ம் ஒரு மேலான பங்களிப்பினை வழங்கக்கூடியதாக அமையும்.

சமூகரீதியாக, இடம் பெயர்ந்த மக்களும், பொருளாதார ரீதியாக பாதிக்கப்பட்ட மக்களும் பாதுகாக்கப்படவேண்டும். உணவுப் பொருட்களின் வழங்கலும், மீள்குடியேற்றத்தின் பின் மீள்குடியேறியோருக்கு குறைநிரப்புகின்ற உணவும் மற்றும் ஏனைய அடிப்படை வசதிகளும் வழங்கப்படவேண்டும். இதற்கான தேவையான ஒதுக்குகள் அமைச்சின் கீழ் வழங்கப்பட்டுள்ளன. எனவே, நிவாரணம் மற்றும் மனிதாபிமான உதவிகள் தொடர்ச்சியாக வழங்கப்படுவது உறுதிசெய்யப்பட்டுள்ளது.

சமூகமான சூழ்நிலை எய்தப்படுவதோடு, மீள்குடியேற்றம் மற்றும் மாற்று இடங்களிலான குடியேற்றம் துரிதப்படுத்தப்படும். கிழக்கில் இவை பூரணப்படுத்தப்படலாம்.

இறுதியாக, வரவு செலவுத்திட்டமானது, பரந்த அளவிலான கொள்கை வழிகாட்டல்களையே வழங்குகின்றது என்பது குறித்துக் கொள்ளப்படவேண்டிவொன்றாகும். இத்தகைய கொள்கை வரம்பினுக்குள் ஒதுக்கப்பட்ட நிதி வழங்கலை கொண்டு நிகழ்ச்சித் திட்டங்களை நடைமுறைப்படுத்துவது சம்பந்தப்பட்ட அமைச்சு திணைக்களங்களின் பொறுப்பாகும். நடைமுறையின் பின்னரே பாதிப்புகளை உணரக்கூடியதாகவிருக்கும்.

பின்னிணைப்பு
வடகிழக்கிற்கான விசேட அபிவிருத்தி திட்டங்கள்

அபிவிருத்தித் திட்டங்கள்	ரூபா மில்லியனில்
இடம்பெயர்ந்தவர்களுக்கான தேசிய பாதகாப்பும் நிலையான தீர்வும் (UNHCR)	14
வடக்கு கிழக்கு வடமேல் மீள்பிடிதிறை திட்டம் (WB&EC)	2,077
வடக்கு கிழக்கு கரையோர சமூக அபிவிருத்தித்திட்டம் (ADB)	950
மீள்பிடிபுனர்திட்டம் (WB/IDA)	1,250
திருகோணமலை மாவட்டத்தில் சுமத்தொழில் கிராம அபிவிருத்தி (JICA)	8
வடக்கு கிழக்கு மோதலினால் பாதிக்கப்பட்ட மக்களுக்கான அறவிட்டு நிதித்திட்டம் (EU)	119
இலங்கை சிலில் கண்ணிவெடிபாதகம் அலகின் மூலம் வடகிழக்கில் கண்ணிவெடிபாதகம் (UNDP)	40
வடகிழக்கு சமூகப் புனரமைப்பு மற்றும் அபிவிருத்தித் திட்டம் (ADB Grant)	750
வடகிழக்கு சமூகப் புனரமைப்பு மற்றும் அபிவிருத்தித் திட்டம் (ADB Loan)	920
வறியோர் சார்பற்ற பொருளாதார முன்னேற்றம். சமூகப் முன்னெடுப்புக் கருத்திட்டம் (JBIC)	525
பாதகாக்கப்பட்ட நிவாரணம் மற்றும் மீட்பு நிகழ்ச்சித் திட்டம் (WFP)	4,000
திருகோணமலை ஒளிநிறைந்த உட்கட்டமைப்பு (France)	905
கனாமியால் பாதிக்கப்பட்ட இடம்பரப்பு புனரமைப்புக் கருத்திட்டம் (Component B-ADB)	750
கனாமியால் பாதிக்கப்பட்ட இடம்பரப்பு புனரமைப்புக் கருத்திட்டம் (Component H-ADB)	575
மொத்தம்	12,883

அபிவிருத்தி செயற்பாடுகள்- கமநெரும

	நடைமுறைச் செலவு ரூபா மில்லியனில்	மூலதனச் செலவு ரூபா மில்லியனில்	மொத்தம் ரூபா மில்லியனில்
வலயம் 06	22.5	1496	1518.5
மட்டக்களப்பு, அம்பாறை, திருகோணமலை			
வலயம் 07			
யாழ்ப்பாணம், வவுனியா, முல்லைத்தீவு, கிளிநொச்சி, மன்னார்		975	975
மொத்தம்			2493.5

மாவட்ட செயலகங்களுக்கான ஒதுக்கீடு

மாவட்டம்	நடைமுறைச் செலவு	மூலதனச் செலவு	மொத்தம்
வவுனியா	86.6	29.1	115.7
மன்னார்	72.9	37.5	110.4
யாழ்ப்பாணம்	257.8	41.9	299.7
கிளிநொச்சி	71.4	23.9	95.3
முல்லைத்தீவு	65.9	16.4	82.3
திருகோணமலை	160.8	32.3	193.1
மட்டக்களப்பு	240.4	44.9	285.3
அம்பாறை	404.6	105.2	509.8
	1360.4	331.2	1691.6

விபரங்கள்	கிழக்கு	வடக்கு
மொத்த செலவினம்	14,973	10,557
மூலதனச் செலவு	5,082	2,209
நடைமுறைச் செலவு	9,890	8,348
மூலதனச் செலவு		
பிரமாண அடிப்படை மானியம்	381	331
மாகாண விசேட அபிவிருத்தி மானியம்	1,100	1,255
சுகாதாரத்துறை அபிவிருத்தி கருத்திட்டம்	138	127
கல்வித்துறை அபிவிருத்தி	208	208
பாதுகாப்பு மற்றும் அபிவிருத்தி திட்டம்	216	180
யுனிசெப் நிகழ்ச்சித்திட்டம்	76	95
வறுமைசார் கிராமிய அபிவிருத்தி திட்டம்	165	
பாடசாலைகளுக்கான நவோதய திட்டம்	225	12
கிராமிய மற்றும் மாகாண பாதைகள் மேம்பாடு திட்டம்	700	
நெகனவிர நவோதய திட்டம்	1,800	
வீதிச் செயற்றிட்டம்	275	
மொத்தம்	5,082	2,209
உள்ளூர் நிதியங்கள்	1,942	1,655
வேளிநாட்டு	3,140	554
	5,082	2,209

பாத்தைண்டர் மற்றும்

தொலைபேசி | 2596281
பெக்ஸ் | 2595894
மின் அஞ்சல் | info@pathfinderfoundation.org
இணையத்தளம் | www.sanvada.org
www.pathfinderfoundation.org

ஆசிரியபீட உதவியாளர்: திருமதி. அமீரா கரீம் / திட்ட முகாமையாளர்